

यस व्यास नगरपालिकाको १५७ औं बैठक आज मिति २०७९/९/२६ गते नगर प्रमुख श्री वैकुण्ठ न्यौपानेज्यूको अध्यक्षतामा बसी तपसिलको उपस्थितिमा निम्नानुसारको निर्णयहरु गरियो ।

उपस्थिति

नगर प्रमुख	श्री वैकुण्ठ न्यौपाने	उपस्थित
नगर उपप्रमुख	श्री इन्दिरा दरै	उपस्थित
वडाध्यक्ष वडा नं.१	श्री रमेशचन्द्र हड्खले	उपस्थिति
वडाध्यक्ष वडा नं.२	श्री काशीराम श्रेष्ठ	उपस्थिति
वडाध्यक्ष वडा नं.३	श्री अनुप राना	उपस्थिति
वडाध्यक्ष वडा नं.४	श्री मनबहादुर गुरुङ	उपस्थित
वडाध्यक्ष वडा नं.५	श्री विष्णुकुमार श्रेष्ठ	उपस्थित
वडाध्यक्ष वडा नं.६	श्री जीवन गुरुङ	उपस्थित
वडाध्यक्ष वडा नं.७	श्री कृष्णप्रसाद न्यौपाने	उपस्थित
वडाध्यक्ष वडा नं.८	श्री युवराज गुरुङ	उपस्थित
वडाध्यक्ष वडा नं.९	श्री सुरेश थापा	उपस्थित
वडाध्यक्ष वडा नं.१०	श्री खेमराज पोखेल	उपस्थित
वडाध्यक्ष वडा नं.११	श्री दलबहादुर दुरा	उपस्थित
वडाध्यक्ष वडा नं.१२	श्री बमबहादुर आले	उपस्थित
वडाध्यक्ष वडा नं.१३	श्री बसन्तबहादुर आले	उपस्थित
वडाध्यक्ष वडा नं.१४	श्री काजीमान श्रेष्ठ	उपस्थित
कार्यकारीणी सदस्य	श्री किस्ना दुरा गुरुङ	उपस्थित
कार्यकारीणी सदस्य	श्री निला घिमिरे	उपस्थित
कार्यकारीणी सदस्य	श्री चन्द्रमाया परियार	उपस्थित
कार्यकारीणी सदस्य	श्री ज्ञानुमाया सुनार	उपस्थित
कार्यकारीणी सदस्य	श्री चेतबहादुर दरै	उपस्थित
कार्यकारीणी सदस्य	श्री रनसिं नेपाली	उपस्थित
कार्यकारीणी सदस्य	श्री कमलादेवी घर्ती	उपस्थित
कार्यकारीणी सदस्य	श्री नरीमाया राना	उपस्थित
सचिव	श्री हरिराम नागिला	अनुपस्थित
नि.प्र.प्रशासकीय अधिकृत	श्री कुमार कंचन जि.सी.	उपस्थित
वरिष्ठ इन्जिनियर	श्री राजु पौडेल	उपस्थित
अधिकृत सातौं	श्री रामचन्द्र हड्खले	उपस्थित

प्रस्तावहरु

- प्रस्ताव नं.१: आ.व.२०७९।०८० को नीति तथा कार्यक्रमको समीक्षात्मक प्रतिवेदन सम्बन्धमा ।
प्रस्ताव नं.२: आ.व.२०७९।०८० को संशोधित कार्यक्रम तथा बजेट सम्बन्धमा ।
प्रस्ताव नं.३: संशोधित विनियोजन ऐन २०७९ सम्बन्धमा ।
प्रस्ताव नं.४: संशोधित आर्थिक विधेयक २०७९ सम्बन्धमा ।
प्रस्ताव नं.५: विभिन्न विधेयक पारित सम्बन्धमा ।
प्रस्ताव नं.६: विभिन्न विषयगत समितिको प्रगति समिक्षा सम्बन्धमा ।
प्रस्ताव नं.७: योजना संशोधन एवं रकमान्तर गरिएका कार्यक्रम तथा बजेट अनुमोदन सम्बन्धमा ।
प्रस्ताव नं.८: नगरपालिका अन्तर्गतका कर्मचारीको सेवा र सुविधा सम्बन्धमा ।
प्रस्ताव नं.९: व्यास मार्गको दाय्याँबायाँ मापदण्ड सिफारिस सम्बन्धमा ।
प्रस्ताव नं.१०: घर कायम एवं नक्सापास नियमन हुन नसकेका घरहरु नियमन सम्बन्धमा ।
प्रस्ताव नं.११: व्यास नगरपालिका भित्र कृषि तथा गैरकृषि जग्गा वर्गीकरण सम्बन्धमा ।
प्रस्ताव नं.१२: जिल्ला समन्वय समितिसँग वडा कार्यालयका लागि जग्गा माग गर्ने सम्बन्धमा ।
प्रस्ताव नं.१३: औद्योगिक ग्रामको प्रस्ताव सम्बन्धमा ।
प्रस्ताव नं.१४: १० वर्ष सेवा गरेका वडा कार्यालय वा विद्यालयमा कार्यरत कर्मचारी सम्बन्धमा ।
प्रस्ताव नं.१५: योजनाहरुको म्याद थप सम्बन्धमा ।
प्रस्ताव नं.१६: तलबी प्रतिवेदन पारित सम्बन्धमा ।
प्रस्ताव नं.१७: संगठन संरचना पुनरावलोकन सम्बन्धमा ।
प्रस्ताव नं.१८: एफ.आर.ए. मूल्यांकन पारित सम्बन्धमा ।

निर्णय नं.१: प्रस्ताव नं. १ का सम्बन्धमा छलफल हुँदा ३८ औं व्यास नगर सभामा आ.व.२०७९।०८० को नीति, कार्यक्रमको तपसिल बमोजिमको संक्षिप्त प्रगति समिक्षा पारितका लागि पेश गर्ने निर्णय गरियो ।

१. २०४८ चैत्र ३० मा स्थापित व्यास नगरपालिकाको ३८ औं नगर सभामा सम्पूर्ण यस नगर सभाका सदस्यज्यूहरुलाई स्वागत अभिवादन गर्दै संघीय लोकतान्त्रिक गणतन्त्रात्मक शासन व्यवस्था स्थापना गर्नका लागि जीवन वलिदान गर्नुहुने सम्पूर्ण ज्ञातअज्ञात शहिदहरुप्रति भावपूर्ण श्रद्धाञ्जली अर्पण गर्दछौं । शहिद, वेपत्ता तथा घाइते परिवार एवं लोकतन्त्र स्थापनामा महत्वपूर्ण योगदान पुऱ्याउनु हुने सम्पूर्ण महानुभावहरु, व्यास नगरपालिकाको स्थापना र विकास अभियानमा अगुवाई गर्नुहुने सम्पूर्ण अग्रज नेतृत्व तथा पूर्व जनप्रतिनिधिज्यूहरुको अमूल्य योगदान प्रति उच्च सम्मान व्यक्त गर्दछौं ।
२. यस नगर सभामा सैतिसौ नगर सभाबाट पारित नीति तथा कार्यक्रमको समिक्षा, बजेट कार्यक्रमको समिक्षा सहित संशोधन, राजश्वका दरहरुको पुनः मूल्यांकन, हेरफेर र नगरपालिकाका लागि आवश्यक नेपालको संविधान एवं स्थानीय सरकार सञ्चालन ऐन, २०७४ ले प्रत्याभूत गरेको अधिकार क्षेत्रभित्र रही विभिन्न विधेयकहरु पेश गरिने छ । सभामा छलफल गरी कानूनतः पारित गरिने छ । सामान्यतः नयाँ नीति तथा कार्यक्रम यस सभामा पेश गरिने छैन तर नगरपालिकाले आवश्यक निर्णय लिनुपर्ने विविध पक्षहरुलाई प्रस्तावको रूपमा पारित गरिने छ ।
३. “विविधतायुक्त गाउँ शहर समृद्ध मेरो व्यास नगर” भन्ने मुल मन्त्रमा आधारित भई सैतिसौ नगर सभामा आ.व.२०७९।०८० का लागि २३७ बुँदामा उल्लेखित कृषि, पर्यटन, शिक्षा, स्वास्थ्य, उद्योग, युवा, खेलकुद, सूचना र सञ्चारका क्षेत्र, व्यवस्थित बसोबास र भूमि व्यवस्थापन, वातावरण तथा विपद् व्यवस्थापन, पूर्वाधार निर्माण, पुस्तकालय व्यवस्थापन, न्याय तथा मध्यस्थता, महिला क्षमता विकास, जनजाती सहयोग कार्यक्रम, दलित उत्थान कार्यक्रम, अपाङ्गता सहयोग कार्यक्रम, ज्येष्ठ नागरिक सम्मान, सुरक्षित वैदेशिक रोजगार व्यवस्थापन, सुशासन र दक्ष जनशक्ति लगायत विविध पक्षमा लिइएका नीति तथा कार्यक्रमहरुलाई कार्यान्वयन गर्न बाँकी नै रहेका छन् । तिनीहरुलाई कार्यान्वयन गर्ने क्रममा प्रदेश तथा राष्ट्रिय निर्वाचनको आचार संहिता एवं नगरपालिका भित्र कै आन्तरिक व्यवस्थापनमा भएका कमी कमजोरीहरुले प्रभाव पारेको सभा समक्ष स्पष्ट गर्दछौं । हालसम्म नगरपालिकाको १४ वडाहरुमा कुल १०५३ योजनाहरुमा उपभोक्ता समिति मार्फत गरिने

१००० योजना मध्ये २३६ योजनाको कार्य सम्पन्न, ४३२ सम्झौता भई अधुरो रहेको, ३३२ सम्झौता हुन बाँकी रहेको छ भने ठेक्का मार्फत सञ्चालन हुने योजनाहरु ५३ मा कार्य सम्पन्न १२, सम्झौता सम्पन्न ३३, सम्झौता नभएको ८ रहेको छ । यसरी हेर्दा कार्य सम्पन्न र सम्झौता भएका ६८ प्रतिशत र सम्झौता हुन बाँकी ३२ प्रतिशत रहेको छ ।

४. नगरवासीका असिमित आकांक्षहरु छन् । बजेट निर्माण गर्ने समयमा सम्बोधन हुन नसकेका कार्यक्रमहरुलाई वडाको सिफारिस लिई जुनसुकै समयमा पनि नगरपालिकामा माग गर्ने प्रवृत्ति हरेक महिना हुने कार्यपालिका बैठकमा मागका निवेदनहरुको दवावलाई व्यवस्थापन गर्न कठिनाई महशुस भएको छ । नगरपालिकाप्रति नगरवासी, टोलवासीको निर्भरता बढ्दै गएको छ, तर सिमित आयश्रोतहरुका कारणले सबै मागहरु सम्बोधन गर्न सकिएको छैन । यसै सन्दर्भमा समय मै सम्झौता हुन नसकेको गतवर्षका योजनाहरुलाई सम्बोधन गर्नुपर्ने, यसवर्षका लागि तोकिएको बजेट कार्यक्रमहरुलाई सम्बोधन गर्नुपर्ने र बिचबिचमा आउने मागहरुलाई सम्बोधन गर्नुपर्ने दवावमा नगरपालिका रहेको सभालाई अवगत गराउँदछौ । साथै गतवर्ष संघीय मन्त्रालयबाट प्रत्याभूत भएका विशेष एवं समपूरकका योजनाहरुको रकम प्राप्त नहुने, यसवर्ष मादी नदीमा गतवर्ष करिब ६ करोड प्राप्त भएको हुंगा, गिटी, बालुवाको पटकपटक टेण्डर गर्दा पनि टेण्डर नपर्ने, मालपोत कार्यालयबाट प्राप्त हुने रजिष्ट्रेशन दस्तुर कित्ता काटको अवरोधले प्राप्त नहुने जस्ता कारणहरुले अपेक्षित हाम्रा कार्यक्रमहरुलाई पूर्णता दिन सकिएको छैन । २०७९ पौष २९ गतेसम्मको यथार्थ आयव्यय देहाय बमोजिम हुन आएको जानकारी गराउँदछौ:

(क) आय विवरण

सि.नं.	आम्दानीका	विनियोजित	यथार्थ	प्रतिशत
१	संघीय सरकार	१,०२,४९,९९,०००।००	४४,६२,५३,४४५।५८	४३।५४
२	प्रदेश सरकार	८,६९,५२,०००।००	१,५९,४५,०८८।००	१८।३४
३	आन्तरिक श्रोत	२२,६०,००,०००।००	६,४२,९६,५८०।५०	२८।४५
४	अन्य बाँकी	३१,७५,००,०००।००	१७,६८,९८,४२८।६०	५५।७२
	जम्मा	१,६५,५४,५९,०००।००	७०,३३,९३,५४२।६८	४२।४९

(ख) व्यय विवरण

सि.नं.	व्यय शीर्षक	विनियोजित	यथार्थ	प्रतिशत
१	चालु खर्च	८७,४४,६६,०००।००	३५,६७,८८,६८७।०८	४०।८०
२	पूँजीगत खर्च	७८,०९,८५,०००।००	११,९३,४९,०७८।७९	१५।२८
	जम्मा	१,६५,५४,५९,०००।००	४७,६१,२९,७६५।७९	२८।७६

५. यस नगरपालिका अन्तर्गत बैरेनी जग्गा विकास आयोजनाका लागि नगर विकास कोषसँग करिब ९ करोड ऋण सम्झौता, गतवर्ष नै बहुउद्देश्यीय नयाँ भवन निर्माणका लागि करिब २८ करोडको ऋण सम्झौता भएको, व्यास १० स्थित नारेश्वर ताल प्रदेश सरकारसँगको सहकार्यमा निर्माण प्रकृया अघि बढेको, विश्वबैंकको सहयोगमा पराशर मार्ग, माहेन्द्री मार्ग, कुलुङ छाब्डी, छिर्कन मार्ग सभै प्रकृत्यामा अघि बढेको, संघीय सरकारको सहभागितामा व्यासको १०८ फिटको अग्लो मूर्ति निर्माण भइरहेको, व्यास ११ स्थित चिस्यान केन्द्र निर्माण सम्पन्न भई सञ्चालनमा जान लागेको, फोहोर मैला व्यवस्थापनका लागि जग्गा खरिद प्रकृया अघि बढेको, व्यास १० दुम्सी बजारमा नगर अस्पताल निर्माणाधीन अवस्थामा रहेको, एकीकृत मादी उपत्यका विकास परियोजना अन्तर्गत विभिन्न ठाउँमा प्रदेश सरकारको पहलमा करिब ३५ करोडको तटबन्धन कार्यक्रम अघि बढेको छ । भतेरी जग्गा बसपार्क समेतका लागि अधिग्रहण प्रकृया स्थानीय जग्गाधनीसँग समन्वय गरी अगाडि बढाइन लागेको

पनि यहाँ जानकारीका लागि पेश गर्दछु । आगामी वर्ष बजेट निर्माण गर्दा देखिने गरी महत्वपूर्ण योजनाहरु छनौट गर्नुपर्ने अवस्थालाई सभाषद् मित्रहरुलाई तयार रहन अनुरोध गर्दछौ ।

६. अन्य नीतिगत विषयमा यो सभाले ३७ औं नगर सभाबाट पारित विषयमा समिक्षा गर्ने विश्वास लिएका छौ ।
७. व्यास नगरपालिका भित्र अत्यधिक बेरुजु रहेको भन्ने चर्चा रहेको हुँदा उक्त बेरुजु कुनैपनि जनप्रतिनिधिसँग व्यक्तिगत रुपमा नरहेको, अधिकांश बेरुजु विद्यालयको भौतिक संरचना, शिक्षक तलब भत्तासँग जोडिएको विषयलाई मनन गर्न र बेरुजु रकम कम गर्दै शुन्य बेरुजुमा भार्न नगरपालिका प्रयत्नशील रहेको छ । व्यास नगरपालिकामा हाल ७५ करोड १४ लाख १४ हजार पेशकी बेरुजु महालेखाबाट देखिएकोमा भुलबस लेखिएको ४५ करोड ९२ लाख ६० हजार ३ सय ७७ बढि देखिन गएको र सो सुधारका लागि पठाइएको, विगत २०७७/७८ को कुल पेशकी मध्ये ४ करोड ८४ लाख ७६ हजार ४ सय ७९ रुपैयाँ पेशकी फछ्यौटका लागि सिफारिस गरिएको, रु.७ लाख ७२ हजार ९ सय ६८ रुपैयाँ असुल उपर गरिएको, कुल बेरुजु मध्ये २ करोड ८४ लाख ४८ हजार ८ सय ५९ रुपैयाँ ३७ औं नगर सभाबाट नियमित गरी म.ले.प. पठाइएको, २ करोड ५ लाख २५ हजार ५ सय ४० रुपैयाँ असुल उपर गर्न सम्बन्धित भुक्तानीकर्तालाई पत्राचार गरिएको छ । यसरी म.ले.प.बाट अंकमा भएको भुल सुधार गरिएपछि रहन जाने २९ करोड २१ लाख ५३ हजार ९ सय ७५ मध्ये, असुल उपर गरिएको र नियमित एवं भुक्तानीका लागि सिफारिस गरिएको रु.९ करोड ८३ लाख २३ हजार ८ सय ४६ म.ले.प.बाट स्वीकृत भई आएपछि बाँकी बेरुजु रु.१९ करोड ३८ लाख ३० हजार १ सय २९ रुपैयाँ फछ्यौट प्रकृया अघि बढाइने छ ।
८. व्यास नगरपालिकाका सबै वडाहरुमा आफ्नै कार्यालय भवन निर्माण गर्ने अभियानमा हाल वडा नं.१३, १४ को निर्माण प्रकृया चलिरहेको, वडा नं.६ र ८ को जग्गा व्यवस्थापन गरी निर्माण प्रकृया अघि बढाई यसै वर्ष प्रारम्भ गरिने र वडा नं.३ को भवन आगामी वर्ष निर्माण गरिने गरी समपूरक योजनामा संघीय सरकार समक्ष प्रस्ताव गरिएको छ । सबै वडा कार्यालयमा कालोपत्रे पुऱ्याउने अभियान अन्तर्गत बाँकी रहेका वडा नं.८, १०, १२, १३ र १४ लाई पूर्णता दिने कार्यक्रम अघि बढाइएको छ ।
९. व्यास नगरपालिका भित्रका भूमिहिन दलित, भूमिहिन सुकुम्बासी र अव्यवस्थित बसोबासीहरुको भूमि ऐन र कार्यविधिको परिधि भित्र रही वडा नं.५, ६, ८ बाहेकका सबै वडाहरुमा निस्सा वितरण कार्य सम्पन्न भएको छ । कुल ६८९८ दरखास्तमा ६२९६ को निस्सा तयार भएको र ५१५१ निस्सा वितरण भइसकेको छ । वडा नं.५, ६, ८ को निस्सा वितरणको तयारी भइरहेको छ । निस्सा वितरण सम्पन्न भएपछि भूमि आयोग जिल्ला समितिसँग समन्वय गरी नापी प्रकृया प्रारम्भ गरिने छ । भूमिहिन दलित र भूमिहिन सुकुम्बासीलाई प्राथमिकतामा राखी जग्गाधनी प्रमाणपूजा बाँडिने छ ।
१०. गतवर्ष र यसवर्ष प्राथमिक शिक्षक दरबन्दीमा ५३ कटौती भएपछि विद्यालयको पठन पाठनलाई निरन्तरता दिन ४० शिक्षकहरु स्वयंसेवक रुपमा नियुक्ति गरी विभिन्न विद्यालयमा पठाइएको छ । विद्यालयमा रहेका बाल विकास शिक्षक, लेखापाल र कार्यालय सहयोगीहरुलाई नगरपालिकाले दिने तलब श्रोत र यस नगरपालिकामा रहेका करार कर्मचारीहरुको सेवा सुविधाको प्रत्याभूतिको माग उठिरहेको छ । यस्मा नगर सभाले उचित निकास दिने नै छ ।
११. व्यास नगरपालिका वडा नं.७ शेषमटारमा व्यास नगर समता विद्यालय २०७९ भाद्र ५ गतेदेखि सञ्चालनमा रहेको र हाल ४४ जना अभिभावक र संरक्षण विहिन बालबालिकाहरुलाई कक्षा १ देखि ५ सम्म आवासीय रुपमा रहेका छन् ।
१२. नगरपालिकाबाट एकीकृत घुम्ती शिविर शहरी वडा (२, ३ र ४ नं.) बाहेक २०७९/१९/११ गतेदेखि २६ गतेसम्म १२ स्थानमा सञ्चालन गरियो । उक्त शिविरमा ज्येष्ठ नागरिक परिचय पत्र वितरण, स्वास्थ्य सेवा (आयुर्वेद समेत) तथा पशु, कृषि, सेवा, योजना सम्झौता लगायतका सेवाहरु प्रदान गरिएकोमा शिविरमा आउने ४२४५ जना सेवाग्राहीहरुले सेवा प्राप्त गरेका र सो शिविरमा आउने सेवाग्राहीहरुले

उक्त शिविरलाई सकारात्मक रूपमा लिएको पाइयो । साथै नगरपालिकाका सबै कार्यालयहरूमा सेवाग्राहीहरूलाई निशुल्क रूपमा निवेदन लेखन एवं आवश्यक कागजपत्रको फोटोकपी समेत उपलब्ध गराइएको छ ।

१३. व्यास नगरपालिका भित्र गतवर्ष ४५० घरको नक्सापास भएकोमा यस वर्ष १२० मात्र नक्सापास भएको छ भने गतवर्ष ५८५ घर सम्पन्न भएकोमा यसवर्ष २२६ को मात्र घर सम्पन्न दिइएको छ । घर नक्सा पासबाट गतवर्ष रु.१,४७,२७,०४२।४० आन्तरिक आय भएको थियो भने यस वर्ष २०७९ पौष २८ गतेसम्म रु.४७,९३,३५९।७९ मात्र आय आर्जन भएको छ । यसबाट पनि आन्तरिक आयमा केही कमी हुने देखिएको छ । साथै घर नक्सा शाखाबाट कृषि क्षेत्र र गैह्र कृषि क्षेत्र जग्गा वर्गीकरण गरी कार्यपालिकाबाट पारित भइसकेको छ ।
१४. व्यास नगरपालिका अन्तर्गत विपद्जन्य कार्यमा २०७७, २०७८, २०७९ सालको मनसुनी वर्षाका कारण बाढीपहिरोबाट क्षति भएका १३४ घर भत्किई जिल्ला विपद् समितिबाट आवास निर्माणका लागि ७१ घर कायम भई आएको ५२ जनाको सम्भौता भइसकेको र ६३ घर प्रवलीकरणमा र स्वीकृत हुन बाँकी सूचीमा रहेका छन् । २०७८ साल फागुन २८ गते व्यास ४ स्थित ज्योति हार्डवेयर्स, व्यास २ स्थित गुरुकुमारको घरमा व्यवसाय गर्नेको आगलागीका लागि राहत दिइएको अवस्था रियो । साथै खेत, कुलो, बाटो संरक्षणमा पनि जाली, ह्युमपाइप उपलब्ध गराइएको छ ।
१५. अन्तमा हामी सबैको क्षमता, परस्पर सद्भावले मात्र अपेक्षित कार्यक्रमहरू अधि बढाउन सकिने छ र यसका लागि हामी जनप्रतिनिधि एवं कर्मचारीहरूको बिच सद्भावपूर्ण सहकार्य हुन आवश्यक छ । हाम्रा गतिविधिहरूलाई सामाजिक संघसंस्था एवं आम नगरवासीले निगरानी गरिरहेकोले हामीहरूलाई कुनैपनि कमजोरी गर्ने छुट छैन । नगरपालिकाको नीति, कार्यक्रम लागू गर्न सहयोग पुऱ्याउने सम्पूर्ण नगरवासी, सञ्चारकर्मी, कर्मचारी एवं जनप्रतिनिधिहरूमा हार्दिक धन्यवाद दिदै आगामी दिनमा सबैको सद्भाव र सहयोगका लागि अनुरोध गर्दछौ ।

निर्णय नं.२: प्रस्ताव नं.२ का सम्बन्धमा छलफल हुँदा आ.व.२०७९/०८० मा भएको ३८ औं नगर सभामा प्रस्तावित तपसिल बमोजिमको संशोधित कार्यक्रम तथा बजेट पारितका लागि पेश गर्ने निर्णय गरियो ।

योजनाबद्ध विकास निर्माण प्रक्रियाको नीति अवलम्बन गर्दै नगरको ग्रामिण एवं पिछडिएको क्षेत्रलाई प्राथमिकतामा राखी स्थानीय जनसहभागिता समेत परिचालन हुने गरी आ.व.२०७९।०८० का लागि ३७ औं नगर सभाबाट पारित भएका कार्यक्रम तथा बजेटमा हालसम्मको प्रगतिलाई आधारमानी केही नयाँ शीर्षकहरू थप हुन आएको र केही शीर्षकहरू विनियोजन गरिएको रकम प्राप्त नहुने भएको हुँदा नगर सभा समक्ष तपसिलमा उल्लेखित कार्यक्रम तथा बजेटको संशोधन प्रस्ताव पेश गर्न चाहन्छौ । साथै आ.व.२०७८।०७९ मा विनियोजन गरिएको कार्यक्रम तथा बजेटको संक्षिप्त यथार्थ आयव्यय विवरण समेत प्रस्तुत गर्ने अनुमति चाहन्छौ ।

१. आर्थिक वर्ष २०७८/०७९ को यथार्थ आयव्यय विवरण

(क) **आयतर्फ:** आर्थिक वर्ष २०७८।०७९ का लागि कुल रु.१ अरब ७७ करोड ८९ लाख १२ हजार रुपैयाँ आय अनुमान गरिएकोमा रु.१ अरब ६१ करोड ८१ लाख ४३ हजार ९ सय ५१ रुपैयाँ यथार्थ आय हुन आएको छ । जस मध्ये आन्तरिक श्रोततर्फ रु.२० करोड ५० लाख अनुमान गरिएकोमा रु.१९ करोड ५३ लाख ७९ हजार ५ सय ९० रुपैयाँ यथार्थ आम्दानी हुन आएको छ भने बाह्य तथा अन्य आयमा रु.१ अरब ५७ करोड ३९ लाख १२ हजार रुपैयाँ अनुमान गरिएकोमा रु.१ अरब ४२ करोड २७ लाख ६४ हजार ३ सय ६१ रुपैयाँ यथार्थ आय हुन आएको छ ।

(ख) **व्ययतर्फ:** आर्थिक वर्ष २०७८।०७९ का लागि कुल रु.१ अरब ७७ करोड ८९ लाख १२ हजार रुपैयाँ विनियोजन गरिएकोमा रु.१ अरब ४३ करोड ५६ लाख २२ हजार ५ सय ३७ रुपैयाँ यथार्थ खर्च हुन आएको छ । जस मध्ये चालु खर्चतर्फ रु.१ अरब ३ करोड ६६ लाख ५६ हजार रुपैयाँको संशोधित अनुमान गरिएकोमा रु.१ अरब ८ हजार ४ सय ११ रुपैयाँ यथार्थ खर्च हुन आएको छ भने पूँजीगत खर्च तर्फ रु.७४

करोड २२ लाख ५६ हजारको संशोधित अनुमान गरिएकोमा रु.४३ करोड ५६ लाख १४ हजार १ सय २६ रुपैयाँ खर्च हुन आएको छ ।

यसै गरी अब हामी चालु आर्थिक वर्ष २०७९/०८० को पौष २१ गतेसम्मको यथार्थ खर्च र संशोधित आयव्यय विवरण प्रस्तुत गर्ने अनुमति चाहन्छौ ।

क) आयतर्फ: चालु आर्थिक वर्षका लागि ३७ औं नगर सभाबाट कुल रु.१ अरब ६५ करोड ५४ लाख ५१ हजारको आय अनुमान गरिएकोमा २०७९ पौष २१ गतेसम्म रु.७० करोड ३३ लाख ९३ हजार ५ सय ४२ रुपैयाँ यथार्थ आय हुन आएको छ । जस मध्ये आन्तरिक श्रोततर्फ रु.२२ करोड ६० लाख अनुमान गरिएकोमा २०७९ पौष २१ गतेसम्म रु.६ करोड ४२ लाख ९६ हजार ५ सय ८० रुपैयाँ यथार्थ आम्दानी हुन आएको छ भने बाह्य तथा अन्य आयमा रु.१ अरब ४२ करोड ९४ लाख ५१ हजार अनुमान गरिएकोमा २०७९ पौष २१ गतेसम्म रु.६३ करोड ९० लाख ९६ हजार ९ सय ६२ रुपैयाँ यथार्थ आय हुन आएको छ । श्रावणदेखि हालसम्म हासिल गरिएको प्रगतिलाई दृष्टिगत गरी आन्तरिक श्रोततर्फ साविकको कुल आन्तरिक आय रु.२२ करोड ६० लाखलाई यथावत राखी संशोधित आय अनुमान कायम गरिएको छ भने बाह्य तथा अन्य आयतर्फ थप हुन आएको रु.५ करोड ९३ लाख ३ हजार रकम र सोही रकम बराबर यस अघि विनियोजन गरिएको विभिन्न आय शीर्षकबाट घटबढ गरी कुल बाह्य तथा अन्य आय रु.१ अरब ४८ करोड ८७ लाख ५४ हजार रुपैयाँ कायम गरी आन्तरिक, बाह्य र अन्य आय समेत गरी कुल रु.१ अरब ७१ करोड ४७ लाख ५४ हजारको संशोधित आय अनुमान कायम गरिएको छ । जसको विस्तृत विवरण निम्नानुसार रहेको छ:

संकेत नं.	आम्दानीका शीर्षकहरु	आ.व.२०७९/०८०			
		पूर्व अनुमान	थप गरिएको	घटाइएको	संशोधित अनुमान
१	आन्तरिक आय				
११३१३	सम्पत्ति कर	१५,०००,०००।००			१५,०००,०००।००
११३१४	मालपोत कर	७,०००,०००।००			७,०००,०००।००
११३२१	घरबहाल कर	३०,०००,०००।००			३०,०००,०००।००
११३२२	घर भाडा	२०,०००,०००।००			२०,०००,०००।००
११३२२	मेशनरी उपकरण भाडा	६००,०००।००			६००,०००।००
११४७२	विज्ञापन कर	१,०००,०००।००			१,०००,०००।००
१४१५७	प्राकृतिक स्रोतसाधन उपयोग कर	८७,०००,०००।००			८७,०००,०००।००
११४७९	मनोरन्जन कर	१००,०००।००			१००,०००।००
१४२१३	लिलाम बिक्री	१००,०००।००			१००,०००।००
१४२२१	मिलापत्र	५०,०००।००			५०,०००।००
१४२२४	परीक्षा	७८,०००।००			७८,०००।००
१४२२९	सिफारिस (वस्ती विकास, सम्पत्ति मूल्यांकन, आय प्रमाणित समेत)	१७,०००,०००।००			१७,०००,०००।००
१४२२९	विविध फाराम	१,२००,०००।००			१,२००,०००।००
१४२४१	सवारी पार्किङ	७००,०००।००			७००,०००।००
१४२४२	घर नक्सा पास	१६,०००,०००।००			१६,०००,०००।००
१४२४५	नाता प्रमाणित	४००,०००।००			४००,०००।००
१४२४९	अन्य विविध आय	६००,०००।००			६००,०००।००
१४२५३	दर्ता र नवीकरण	४,०००,०००।००			४,०००,०००।००
१४२५३	व्यक्तिगत घटना दर्ता	१००,०००।००			१००,०००।००
१४३११	दण्ड जरिवाना	१,५००,०००।००			१,५००,०००।००
१४३१३	धरौटी सदरस्याहा	५००,०००।००			५००,०००।००
१४५२१	सरसफाई	८,०००,०००।००			८,०००,०००।००
१४५२१	शौचालय	७२,०००।००			७२,०००।००
१४५२१	स्थानीय वातावरण शुल्क	१०,०००,०००।००			१०,०००,०००।००

१४६११	व्यवसाय कर	५,०००,०००।००			५,०००,०००।००
	जम्मा	२२६,०००,०००।००	०।००	०।००	२२६,०००,०००।००
२	संघबाट प्राप्त अनुदान				०।००
१३३११	वित्तीय समानीकरण अनुदान	२०६,९००,०००।००			२०६,९००,०००।००
१३३१२	सशर्त अनुदान (चालु)	५०७,०००,०००।००			५०७,०००,०००।००
१३३१२	सशर्त अनुदान (पूँजीगत)	६२,६००,०००।००	२६,९५०,०००।००	६,६००,०००।००	१०२,९५०,०००।००
१३३१६	समपुरक अनुदान	२१,०००,०००।००			२१,०००,०००।००
१३३१५	विशेष अनुदान	४०,०००,०००।००			४०,०००,०००।००
१३४११	सडक बोर्ड नेपाल	१०,०००,०००।००	३,६००,०००।००		१३,६००,०००।००
१००२०	राजश्व बाँडफाँड	१५७,२९९,०००।००			१५७,२९९,०००।००
	जम्मा	१,०२४,९९९,०००।०	३०,५५०,०००।००	६,६००,०००।००	१,०४६,७४९,०००।०
३	प्रदेश सरकारबाट				०।००
१३३११	वित्तीय समानीकरण अनुदान	२५,९६१,०००।००			२५,९६१,०००।००
१३३१३	सशर्त अनुदान	१०,०००,०००।००		१०,०००,०००।००	०।००
१३३१५	विशेष अनुदान	१०,०००,०००।००		१०,०००,०००।००	०।००
१३३१७	समपुरक अनुदान	१०,०००,०००।००		२,०००,०००।००	६,०००,०००।००
११४५६	राजश्व बाँडफाँड	२०,९७१,०००।००			२०,९७१,०००।००
१३३१५	नवप्रवर्तनीय साभेदारी कोष कार्यक्रम	१०,०००,०००।००		१०,०००,०००।००	०।००
	जम्मा	६६,९५२,०००।००	०।००	३२,०००,०००।००	५४,९५२,०००।००
४	अन्य निकायबाट प्राप्त				०।००
१३४११	कृषि सम्बन्धी कार्यक्रम (मूल्य श्रृंखला)	१,५००,०००।००			१,५००,०००।००
११३१५	मालपोतबाट रजिष्ट्रेशन शुल्क	१००,०००,०००।००			१००,०००,०००।००
१३४११	नगर विकास कोष बहुउद्देश्यीय भवन निर्माण र जग्गा विकास ऋण	११०,०००,०००।००			११०,०००,०००।००
	जम्मा	२११,५००,०००।००	०।००	०।००	२११,५००,०००।००
५	जनसहभागिता र अन्य				०।००
१३४११	जनसहभागिता नगद/पूर्वाधार विकास	६,०००,०००।००			६,०००,०००।००
३२१२२	अन्य तथा सञ्चित कोष अल्या	१००,०००,०००।००	६७,५५३,०००।००	०।००	१६७,५५३,०००।००
	जम्मा	१०६,०००,०००।००	६७,५५३,०००।००	०।००	१७३,५५३,०००।००
	कुल जम्मा	१,६५५,४५१,०००।००	९६,१०३,०००।००	३६,६००,०००।००	१,७८७,९५४,०००।००

ख) व्ययतर्फ: चालु आर्थिक वर्षका लागि ३७ औं नगर सभाबाट खर्चतर्फ कुल रु.१ अरब ६५ करोड ५४ लाख ५१ हजार विनियोजन गरिएकोमा सो मध्ये चालु खर्चतर्फ रु.६७ करोड ४४ लाख ६६ हजार अनुमान गरिएकोमा २०७९ पौष २१ गतेसम्म रु.३५ करोड ६७ लाख ६६ हजार ६ सय ६७ रुपैयाँ यथार्थ खर्च हुन आएको छ भने पूँजीगत खर्चतर्फ रु.७६ करोड ९ लाख ६५ हजार विनियोजन गरिएकोमा २०७९ पौष २१ गतेसम्म रु.११ करोड ९३ लाख ४१ हजार ७६ रुपैयाँ खर्च हुन आएको छ । यसरी २०७९ पौष २१ गतेसम्म चालु खर्च र पूँजीगत खर्च समेत गरी कुल जम्मा रु.४७ करोड ६१ लाख २९ हजार ७ सय ६५ रुपैयाँ यथार्थ खर्च हुन आएको छ । श्रावणदेखि हालसम्मको प्रगति र बाँकी अवधिको सम्भावित खर्चलाई मध्यनजर गर्दा चालु खर्चतर्फ विभिन्न शीर्षकहरूमा साविकको व्यय अनुमानमा रु.२ करोड २० लाख ७६ हजार थप गर्ने गरी कुल चालु खर्च रु.६९ करोड ६५ लाख ४२ हजार रुपैयाँको संशोधित अनुमान कायम गरिएको छ भने पूँजीगत खर्चतर्फ विभिन्न कार्यक्रमहरूमा खर्च हुने गरी साविकको व्यय अनुमानमा रु.३ करोड ७२ लाख २७ हजार थप गर्ने गरी कुल पूँजीगत अनुमान रु.६१ करोड ६२ लाख १२ हजार रुपैयाँको संशोधित अनुमान कायम गरिएको छ । यसरी चालु र पूँजीगत शीर्षकको खर्च समेत गरी कुल रु.१ अरब ७१ करोड ४७ लाख ५४ हजारको संशोधित विनियोजन कायम हुने गरी व्यय अनुमान गरिएको छ । जसको विवरण निम्नानुसार रहेको छ:

सि.नं.	कार्यक्रम/आयोजना/क्रियाकलापको नाम	वडा	आ.व.२०७९/१०८०			
			पूर्व अनुमान	थप गरिएको	घटाइएको	संशोधित अनुमान
९	बिमा (कर्मचारी)		५००,०००।००	२००,०००।००		७००,०००।००
१०	महंगी भत्ता		४,६८०,०००।००		१,६८०,०००।००	३,०००,०००।००
१३	दैनिक भ्रमण भत्ता (कर्मचारी)		१,६००,०००।००		६००,०००।००	१,०००,०००।००
२५	कार्यालय सञ्चालन तथा मसलन्द		२,५००,०००।००		१,०००,०००।००	१,५००,०००।००
२७	सवारी साधन मर्मत सम्भार		७,३४४,०००।००		२,३४४,०००।००	५,०००,०००।००
२८	मेशिनरी तथा औजार मर्मत सञ्चालन		२,०००,०००।००		१,०००,०००।००	१,०००,०००।००
३७	कार्यालय सञ्चालन विविध		४,०००,०००।००		५००,०००।००	३,५००,०००।००
५३	असहाय तथा राहत कोष		२,५००,०००।००	१,५००,०००।००		४,०००,०००।००
५९	सार्वजनिक सुनुवाई समेत		१,०००,०००।००		८००,०००।००	२००,०००।००
१९४	विद्यालय परीक्षा संचालन एवं अभिभावक अभिमूखीकरण कार्यक्रम		५००,०००।००	८००,०००।००		१,३००,०००।००
२२१	स्वास्थ्य संस्था सञ्चालन (औषधी खरिद समेत)एवं अन्य विविध कार्यक्रम		३,०००,०००।००	१,५००,०००।००		४,५००,०००।००
२३१	पशुजन्य विभिन्न रोग नियन्त्रण, औषधी खरिद		५००,०००।००	५००,०००।००		१,०००,०००।००
२३६	सहकारी प्रवर्द्धन कार्यक्रम		१,०००,०००।००		५००,०००।००	५००,०००।००
२५४	कमागत योजना र व्यास मूर्ति निर्माण लागत फिर्ता समेत (चालु)		५,०००,०००।००	२३,०००,०००।००		२८,०००,०००।००
	खानेपानी सडकबत्ती महशुल सहभागिता शुल्क			३,०००,०००।००		३,०००,०००।००
	चालु जम्मा		३६,१२४,०००।००	३०,५००,०००।००	८,४२४,०००।००	५८,२००,०००।००
८९९	दमौली केशवटार मार्ग नाला र ग्राभेल	१३	५,०००,०००।००		५,०००,०००।००	०।००
९१५	लागत सहभागिता कृषि एम्बुलेन्सका लागि ट्र्याक्टर खरिद		२,०००,०००।००	१,०००,०००।००		३,०००,०००।००
९१६	एकीकृत जग्गा विकास कार्यक्रम	१०	१०,०००,०००।००	१०,०००,०००।००		२०,०००,०००।००
९२२	नगरपालिका मुल र वडा कार्यालय मर्मत सुधार (जग्गा खरिद समेत)		८,०००,०००।००		७००,०००।००	७,३००,०००।००
९२५	कमागत योजनाहरु (पूँजीगत)		९५,०००,०००।००	१९,०७७,०००।००		११४,०७७,०००।००
९२७	सडक बोर्ड नेपालको कार्यक्रम		१३,०००,०००।००	६,४००,०००।००		१९,४००,०००।००

९२८	प्रदेश सरकार सशर्त अनुदान		१०,०००,०००।००		१०,०००,०००।००	०।००
९२९	प्रदेश सरकार विशेष अनुदानका कार्यक्रम		१०,०००,०००।००		१०,०००,०००।००	०।००
९३०	दमौली केशवटार मार्ग स्तरीकरण (प्रदेश समपुरक कार्यक्रम)		१०,०००,०००।००	३,३००,०००।००		१३,३००,०००।००
९३१	नवप्रवर्तनीय साभेदारी कोष अन्तर्गतको डिजिटल कार्यक्रम		१६,०००,०००।००		१०,०००,०००।००	६,०००,०००।००
९३३	नगर विकास कोष ऋण सहयोगबाट बहुउद्देश्यीय भवन निर्माण		१२६,५४०,०००।००		२०,०००,०००।००	१०६,५४०,०००।००
९३५	विविध फुटकर योजनाहरु		३,०००,०००।००	२,०००,०००।००		५,०००,०००।००
९४०	कन्टार पतेरीटार बृहत खा.पा.आ, व्यास न. पा. ५, (तनहुँ)		३,०००,०००।००		३,०००,०००।००	०।००
९४४	कमेरेपानी -साँधखोला खानेपानी आयोजना व्यास न.पा १३ तनहुँ		५००,०००।००		५००,०००।००	०।००
९५२	व्यास १,२,१३ बृहत खा पा आ, तनहुँ		१००,०००।००		१००,०००।००	०।००
९५३	वाहुन पोखरा व्यास ८ खा.पा.आ., (तनहुँ)		३,०००,०००।००		३,०००,०००।००	०।००
९५४	श्याकुनथोक खा.पा. व्यास ९		२००,०००।००		२००,०००।००	०।००
	विद्यालय कक्षा कोठा निर्माण अनुदान २ र ४ कोठे भवन निर्माण			२५,०००,०००।००		२५,०००,०००।००
	विद्यालय आइ.टि स्थापना, सुदृढीकरण एवं डिजिटलाइजेसन व्यवस्थापन			१,९५०,०००।००		१,९५०,०००।००
	जाली खरिद			२,५००,०००।००		२,५००,०००।००
	ह्युम पाइप खरिद			१,०००,०००।००		१,०००,०००।००
	विद्युत पोल खरिद			३,०००,०००।००		३,०००,०००।००
	चिस्यान केन्द्र विद्युत व्यवस्थापन, घेराबार, शौचालय निर्माण			४,०००,०००।००		४,०००,०००।००
	चौतारा पोखरी निर्माण			२,०००,०००।००		२,०००,०००।००
	फोहोर मैला व्यवस्थापनका लागि नयाँ डोजर खरिद			५०,०००,०००।००		५०,०००,०००।००
	पुलिमन्याड शहिद पार्क पूर्वाधार निर्माण	८		१०,०००,०००।००		१०,०००,०००।००
	वडा कार्यालय भवन निर्माण (बहुवर्षे)	६		३,५००,०००।००		३,५००,०००।००
	पूँजीगत जम्मा		३१५,३४०,०००।००	१४४,७२७,०००।००	६२,५००,०००।००	३१५,०६७,०००।००
	चालु र पूँजीगत कुल		३५१,४६४,०००।००	१७५,२२७,०००।००	७०,९२४,०००।००	४५२,२६७,०००।००
	कुल संशोधित चालु र पूँजीगत व्यय अनुमान		१,६५५,४५१,०००।००			१,७१४,७५४,०००।००

निर्णय नं.३: प्रस्ताव नं.३ का सम्बन्धमा छलफल हुँदा तपसिल बमोजिमको संशोधित विनियोजन विधेयक, २०७९ पारितका लागि नगर सभा समक्ष पेश गर्ने निर्णय गरियो ।

प्रस्तावना: व्यास नगरपालिकाको आर्थिक वर्ष २०७९/०८० को सेवा र कार्यहरुको लागि सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले, नेपालको संविधानको धारा २२९ को उपधारा (२) ले दिएको अधिकार प्रयोग गरी व्यास नगर सभाले यो ऐन सञ्चित कोषबाट रकम खर्च गर्ने र विनियोजन गर्ने सम्बन्धमा व्यवस्था गर्ने सम्बन्धी यो ऐन बनाई लागु गरेको छ ।

१. संक्षिप्त नाम र प्रारम्भ:

- (१) यस ऐनको नाम “व्यास नगरपालिकाको संशोधित विनियोजन ऐन, २०७९” रहेको छ ।
- (२) यो ऐन सभाबाट स्वीकृत भएको मितिदेखि प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा,

- (क) “ऐन” भन्नाले व्यास नगरपालिकाको संशोधित विनियोजन ऐन, २०७९ सम्भन्नु पर्छ ।
- (ख) “कार्यपालिका” भन्नाले व्यास नगर कार्यपालिका सम्भन्नु पर्छ ।
- (ग) “नगरपालिका” भन्नाले व्यास नगरपालिका सम्भन्नु पर्छ ।
- (घ) “सभा” भन्नाले व्यास नगरपालिकाको सभा सम्भन्नु पर्छ ।
- (ङ) “संविधान” भन्नाले नेपालको संविधान सम्भन्नु पर्छ ।

३. आर्थिक वर्ष २०७९/०८० को लागि सञ्चित कोषबाट रकम खर्च गर्न सक्ने:

आर्थिक वर्ष २०७९/०८० को निमित्त कार्यपालिका, वडा समिति, विषयगत शाखाले गर्ने सेवा र कार्यहरुका लागि अनुसूची (१) मा उल्लिखित चालु खर्च, पूँजीगत खर्च र वित्तीय व्यवस्थाको रकम समेत गरी जम्मा रु.१,७९,४७,५४,०००। (अक्षररूपी एक अरब एकहत्तर करोड सतचालिस लाख चौवन्न हजार मात्र) मा नबढाई निर्दिष्ट गरिए बमोजिम सञ्चित कोषबाट खर्च गर्न सकिने छ ।

४. विनियोजन:

- (१) यस ऐनद्वारा सञ्चित कोषबाट खर्च गर्न अधिकार दिइएको रकम आर्थिक वर्ष २०७९/०८० को निमित्त व्यास नगरपालिकाको कार्यपालिका, वडा समिति र विषयगत शाखाले गर्ने सेवा र कार्यहरुको निमित्त विनियोजन गरिने छ ।
- (२) उपदफा (१) मा जुनसुकै कुरा लेखिएको भए तापनि कार्यपालिका, वडा समिति र विषयगत शाखाले गर्ने सेवा र कार्यहरुको निमित्त विनियोजन गरेको रकममध्ये कुनैमा बचत हुने र कुनैमा अपुग हुने देखिन आएमा कार्यपालिकाले बचत हुने शीर्षकबाट नपुग हुने शीर्षकमा रकम सार्न सक्नेछ ।
- (३) उपदफा (२) बमोजिम रकम सार्दा एक शीर्षकबाट सो शीर्षकको जम्मा रकमको २५ प्रतिशतमा नबढ्ने गरी कुनै एक वा एकभन्दा बढी शीर्षकहरुबाट अर्को एक वा एकभन्दा बढी शीर्षकहरुमा रकम सार्न तथा निकास र खर्च जनाउन सकिनेछ ।
- (४) पूँजीगत खर्च र वित्तीय व्यवस्थापनतर्फ विनियोजित रकम साँवा भुक्तानी खर्च र व्याज भुक्तानी खर्च शीर्षकमा बाहेक अन्य चालु खर्च शीर्षकतर्फ सार्न र वित्तीय व्यवस्था अन्तर्गत साँवा भुक्तानी खर्चतर्फ विनियोजित रकम व्याज भुक्तानी खर्च शीर्षकमा बाहेक अन्यत्र सार्न सकिने छैन ।

तर चालु तथा पूँजीगत खर्च र वित्तीय व्यवस्थापन खर्च व्यहोर्न एक स्रोतबाट अर्को स्रोतमा रकम सार्न सकिनेछ ।

- (५) उपदफा (२) मा जुनसुकै कुरा लेखिएको भए तापनि एक शीर्षकबाट सो शीर्षकको जम्मा स्वीकृत रकमको २५ प्रतिशतभन्दा बढ्ने गरी कुनै एक वा एकभन्दा बढी शीर्षकहरुमा रकम सार्न परेमा सभाको स्वीकृत लिनुपर्नेछ ।

अनुसूची १
(दफा (२) सँग सम्बन्धित)
नेपालको संविधानको धारा २२९ (२) बमोजिम सञ्चित कोषबाट विनियोजन हुने रकम

रु.हजारमा

क्र.सं.	अनुदान संख्या	शीर्षकको नाम	चालु खर्च	पूँजीगत खर्च	वित्तीय व्यवस्था	जम्मा
१	२	३	४	५	६	७
१.		नगर कार्यपालिका	८८७०४२।	७०८२१२।	०।	१५९५२५४।
२.		वडा समिति	०।	०।	०।	०।
३.		विषयगत शाखा	०।	०।	०।	०।
४.		ऋणको साँवा, व्याज भुक्तानी	९५००।	११००००।	०।	११९५००।
५.		लगानी (शेयर/ऋण)	०।	०।	०।	०।
		जम्मा	८९६५४२।	८१८२१२।	०।	१७१४७५४।

निर्णय नं.४: प्रस्ताव नं.४ का सम्बन्धमा छलफल हुँदा संशोधित आर्थिक विधेयक, २०७९ को अनुसूची १४ मा तपसिल बमोजिम संशोधन गर्न नगर सभा समक्ष पेश गर्ने निर्णय गरियो ।

क्र.सं.	विद्यमानमा भएको व्यवस्था	संशोधन भएको
१	अनुसूची १४ (दफा १६ सँग सम्बन्धित) सिफारिस, सेवा र दस्तुर तथा जरिवाना शीर्षकको उपदफा ८) घर नक्शापास दस्तुरको (६) भवन निर्माण सुपरीवेक्षणमा लाग्ने दस्तुर: नगरपालिकाबाट नक्शापास गरी भवन तथा भवन निर्माण गर्ने व्यक्ति तथा संघ संस्थाहरुले आफ्नो घर तथा भवनको (Supervision) का लागि निजहरुले नै इच्छाइएको कन्सल्टेन्टलाई सुपरीभिजन गर्ने कार्यको जिम्मा दिने साथै सो वापत आर.सि.सि. फ्रेमस्ट्रक्चरका भवनहरुको हकमा कन्सल्टेन्टहरुले यस नगरपालिकाद्वारा निर्धारित नक्शापास क्षेत्र (क) भित्रका भवन तथा भवनहरुको सुपरभिजन गर्दा पहिलो तलाको रु.८ हजार र त्यसपछि माथिल्लो तलाहरुको प्रति तला रु.४ हजार, नक्शापास क्षेत्र (ख) भित्रका घर तथा भवनहरुको सुपरभिजन गर्दा पहिलो तलाको रु.५ हजार र त्यसपछि माथिल्लो तलाहरुको प्रति तला रु.३ हजार र नक्शापास क्षेत्र (ग) भित्रका घर तथा भवनहरुको सुपरभिजन गर्दा पहिलो तलाको रु.४ हजार माथिल्लो तलाहरुको प्रति तला रु.२ हजार र लोडवेरिड भवनको हकमा सबै क्षेत्रमा निर्माण हुने एक तले जस्तापातावाला घर तथा भवनको एकमुष्ठ रु.५ सयका दरले सुपरभिजन दस्तुर लिन पाउने तथा कन्सल्टेन्सीहरुले व्यक्ति तथा संघ संस्थाहरुको घर तथा भवनको नक्शा निर्माण तथा सो सम्बन्धी अन्य सम्पूर्ण कार्यहरु गरे वापत (एकमुष्ठ) पिल्थ एरियालाई आधारमानी प्रति वर्गफुट बढीमा रु.१०। मात्र दस्तुर लिन पाउने ।	खारेज गरिएको

निर्णय नं.५: प्रस्ताव नं.५ का सम्बन्धमा छलफल हुँदा यस नगरपालिकालाई आवश्यक पर्ने तपसिल बमोजिमका विधेयकहरु छलफल गरी पारितका लागि नगर सभा समक्ष पेश गर्ने निर्णय गरियो ।

(क) व्यास नगरपालिका वातावरण तथा प्राकृतिक स्रोत संरक्षण विधेयक, २०७९

(ख) व्यास नगर प्रज्ञा प्रतिष्ठान विधेयक, २०७९

- (ग) व्यास नगरपालिका सवारी तथा यातायात व्यवस्थापन विधेयक, २०७९
- (घ) व्यास नगरपालिका शहरी योजना आयोग (गठन तथा सञ्चालन) विधेयक, २०७९
- (ङ) व्यास नगरपालिका स्वास्थ्य सेवा विधेयक, २०७९
- (च) व्यास नगरपालिका संघ संस्था दर्ता तथा नियमन सम्बन्धी विधेयक, २०७९
- (छ) व्यास नगरपालिका वन विधेयक २०७९

निर्णय नं.६: प्रस्ताव नं.६ का सम्बन्धमा छलफल हुँदा नगर सभामा प्रस्तुत निम्न लिखित विषयगत समितिहरूको समिक्षा प्रतिवेदन तयार गरी नगर सभा समक्ष प्रस्तुत गर्ने निर्णय गरियो ।

- (क) पूर्वाधार विकास समिति,
- (ख) आर्थिक विकास समिति,
- (ग) सामाजिक विकास समिति,
- (घ) सुशासन समिति,
- (ङ) वन, वातावरण तथा सरसफाई समिति,
- (च) विधायन समिति,
- (छ) न्यायिक समिति,
- (ज) लेखा समिति,
- (झ) विपद व्यवस्थापन समिति,

निर्णय नं.७: प्रस्ताव नं.७ का सम्बन्धमा छलफल हुँदा ३७ औं नगर सभाबाट पारित भएका बजेट तथा कार्यक्रमहरूमा वडा समितिको सिफारिस अनुसार नगर कार्यपालिकाले गरेको योजना संशोधन एवं बजेट रकमान्तरका सम्पूर्ण योजना तथा कार्यक्रमहरू अनुमोदनका लागि नगर सभा समक्ष पेश गर्ने निर्णय गरियो ।

निर्णय नं.८: प्रस्ताव नं.८ का सम्बन्धमा छलफल हुँदा व्यास नगरपालिका अन्तर्गत कार्यरत कर्मचारीहरूको हाल खाइपाई आएको तलब सुविधामा स्केल अनुसार गराउनुपर्ने गुनासो आएको हुँदा आगामी २०७९।१०।१ गतेदेखि लागु गर्ने गरी नगर सभामा छलफलका लागि प्रस्ताव पेश गर्ने निर्णय गरियो ।

निर्णय नं.९: प्रस्ताव नं.९ का सम्बन्धमा छलफल हुँदा व्यास मार्गको सडक बीचबाट दायाँ १५ मिटर बायाँ १५ मिटर सरकारले मापदण्ड तोकेकोले उक्त मापदण्ड अनुसार बाटोको लगत कट्टा हुन बाँकी रहेको, सम्मानित सर्वोच्च अदालतबाट घर जग्गाधनीलाई मुआब्जा दिएर मात्र लगत कट्टा गर्न भनी निर्णय दिएको अवस्थामा व्यास नगरपालिकाबाट दायाँ ६ मिटर बायाँ ६ मिटर मात्र बाटो कायम गर्न यस अघि निर्णय गरी गण्डकी प्रदेश सरकारमा सिफारिस गरिएकोमा सो विषयमा सभामा छलफल गर्दा एउटा मात्र जाने आउने दोहोरो बाटो हुने ठाउँमा सडक केन्द्र विन्दुबाट दायाँ १० मिटर बायाँ १० मिटर कायम गर्न र एकतर्फी बाटो गर्न सकिने व्यास ४ का शहरी क्षेत्रमा एकतर्फ मार्गमा दायाँ ६ मिटर बायाँ ६ मिटर हुने गरी बाटो कायम गरी (भोलेटार चोकबाट बागभन्ज्याड, बागभन्ज्याडबाट सिमलटार तालघरे) लगत कट्टा गर्न गण्डकी प्रदेश सरकारलाई सिफारिस पठाउने सम्बन्धी प्रस्ताव नगर सभा समक्ष पेश गर्ने निर्णय गरियो ।

निर्णय नं.१०: प्रस्ताव नं.१० का सम्बन्धमा छलफल हुँदा व्यास नगरपालिका स्थापना हुनुअघि वा नक्सापास प्रकृत्यामा नआइकन निर्माण भएका संरचनाको हकमा अभै अभिलेख नआई घर कायम हुन बाँकी भएकोले कुनैपनि सरकारी साथै सार्वजनिक जग्गा/सम्पत्ति नमिचेको, सन्धीसर्पन नमिचेको, बाटोको सडक अधिकार क्षेत्र नमिचेको, बाटोको निकास भएको भवनहरूको हकमा संरचना निर्माण भएको मिति उल्लेख गरिएको वडाको सिफारिसको आधारमा वडा अध्यक्षको रोहवरमा सर्जमिन मुचुल्का समेत उठाउने गरी त्यस

प्रकारका भवनहरुका हकमा सूचना जारी गरी २०८० असार मसान्तसम्म घर कायम वा बनिसकेका मापदण्ड भित्रका घर नक्सा नियमन गर्न म्याद थप गर्ने सम्बन्धी प्रस्ताव नगर सभा समक्ष पेश गर्ने निर्णय गरियो ।

निर्णय नं.११: प्रस्ताव नं.११ का सम्बन्धमा छलफल हुँदा घर नक्सा शाखाबाट सबै वडा समितिको राय लिई तयार गरिएको भूउपयोग ऐन, नियमावली अनुसार भूउपयोग कार्यान्वयन समितिको सिफारिसमा भूउपयोग ऐन २०७६ को दफा १८ (२) बमोजिमको व्यास नगरपालिका स्थानीय भूउपयोग परिषद्बाट पारित व्यास नगरपालिका भित्रका कृषि तथा गैरकृषि क्षेत्रका जग्गा वर्गीकरणलाई अनुमोदन अनुमोदनका लागि नगर सभा समक्ष पेश गर्ने निर्णय गरियो ।

निर्णय नं.१२: प्रस्ताव नं.१२ का सम्बन्धमा छलफल हुँदा जिल्ला समन्वय समितिको नाउँमा भएको साविक फराकचौर ९ (ग) कि.नं.५२९ मध्ये पूर्व दूरसञ्चार कार्यालयको जग्गा, पश्चिम गेष्ट हाउसको कम्पाउण्ड, उत्तर बाटो, दक्षिण अद्वैत संस्थाको भवन यति चार किल्ला भित्रको खाली जग्गामा न्यूनतम चार आना जग्गा वा अन्य वैकल्पिक जग्गा वडा नं.३ को वडा कार्यालयका लागि माग सम्बन्धी प्रस्ताव नगर सभा समक्ष पेश गर्ने निर्णय गरियो ।

निर्णय नं.१३: प्रस्ताव नं.१३ का सम्बन्धमा छलफल हुँदा व्यास नगरपालिका वडा नं.५ चिन्तुटार स्थित तनहुँ साविका स्याम्घा ६/अ कि.नं.११ को नेपाल सरकारका नाउँमा २०४६।१।६ को निर्णय अनुसार कायम भएको फिल्डबुकमा सार्वजनिक गौचरन लेखिएको कि.नं.११ क्षेत्रफल १९२-११-०-१ र ऐ. कि.नं.१६, क्षेत्रफल १४-७-०-३ को फिल्डबुकमा बगर लेखिएको जग्गा समेत २०७-२-१-० मध्येबाट माहेन्द्री मार्गसँग जोडिएको औद्योगिक ग्रामका लागि आवश्यक जग्गा प्रस्ताव अधि बढाउन कार्यपालिकालाई निर्देशन दिने सम्बन्धी प्रस्ताव नगर सभामा पेश गर्ने निर्णय गरियो ।

निर्णय नं.१४: प्रस्ताव नं.१४ का सम्बन्धमा छलफल हुँदा नगरपालिकाका विभिन्न वडा कार्यालयमा कार्यरत साविक पञ्चायत र गा.वि.स.बाट नियुक्त सेवा करारका कर्मचारी र विभिन्न विद्यालयमा कार्यरत कर्मचारीहरुले न्यूनतम १० वर्ष सेवा गरेका करार कर्मचारीहरु निवृत्त भएका अवस्थामा मासिक तलब बाहेक सेवा अवधिमा अन्य सुविधा नपाउने अवस्था भएमा कार्यविधि निर्माण गरी बढीमा रु.५० हजारमा नबढ्ने गरी त्यस्ता निवृत्त कर्मचारीलाई एक पटकलाई मात्र निवृत्त सहायता उपलब्ध गर्न गराउन कार्यपालिकालाई अधिकार प्रत्यायोजन गर्न नगर सभामा प्रस्ताव पेश गर्ने निर्णय गरियो ।

निर्णय नं.१५: प्रस्ताव नं.१५ का सम्बन्धमा छलफल हुँदा गत आर्थिक वर्षमा सम्झौता भएका क्रमागत योजनाहरु २०७९ पौष मसान्त भित्र सम्पन्न गर्ने गरी ३७ औं नगर सभाबाट म्याद थप भएकोमा स्थानीय समस्याहरु तथा रकम भुक्तानीमा श्रोत अभाव लगायतका विविध कारणले समय भित्र योजना सम्पन्न हुन नसकेको हुँदा सम्पूर्ण योजनाहरुको म्याद मिति २०८०।३।२५ गतेसम्म थप गर्ने सम्बन्धी प्रस्ताव नगर सभामा पेश गर्ने निर्णय गरियो ।

निर्णय नं.१६: प्रस्ताव नं.१६ का सम्बन्धमा छलफल हुँदा ५० जना कर्मचारीहरुको आ.व. २०७९।०८० को तलबी प्रतिवेदन पारित गर्ने सम्बन्धी प्रस्ताव नगर सभा समक्ष पेश गर्ने निर्णय गरियो ।

निर्णय नं.१७: प्रस्ताव नं.१७ का सम्बन्धमा छलफल हुँदा व्यास नगरपालिकाको संगठन संरचना सम्बन्धी मुल कार्यालय, वडा कार्यालयको प्रस्तावित संरचना दरबन्दी पारित गर्न नगर सभा समक्ष प्रस्ताव पेश गर्ने निर्णय गरियो ।

निर्णय नं.१८: प्रस्ताव नं.१८ का सम्बन्धमा छलफल हुँदा व्यास नगरपालिकाको स्थानीय तह वित्तीय सुशासन जोखिम मूल्यांकन (FRA) सम्बन्धी मूल्यांकन प्रस्ताव कार्यपालिका बैठकमा पेश हुन आएकोले उक्त मूल्यांकन पारित गर्ने निर्णय गरियो ।